



## *Veduta ta' Ghawdex 325 sena ilu*

Veduti ta' Ghawdex ta' qabel is-seklu tmintax huma rarissimi kemm fil-pittura kif ukoll fl-inċiżjonijiet. Wahda mill-ftit li nafu li jeżistu tidher fit-titular tal-Knisja ta' Savina mpitter fis-sena 1622 fejn tidher f'tieqa veduta tal-belt fortifikata ta' Ghawdex, iċ-*Ċittadella*.

Fl-inċiżjoni, il-veduti ta' Ghawdex huma aktar rari u jibdwu jidhru lejn l-aħħar nofs tas-seklu tmintax. Kienet għalhekk sorpriża kbira meta dan l-aħħar tfaċċat inċiżjoni magħmula lejn l-aħħar nofs tas-seklu sbatax li turi iċ-*Ċittadella* u r-Rabat.

L-inċiżjoni rarissima li qiegħed nipubblika ma' dan l-artiklu giet stampata fi ktieb ta' qies pjuttost żgħir li gie stampat f'Awsburg fil-*Germanja* fl-1686. Il-ktieb li għandu titlu pjuttost twil bit-Taljan u l-*Germaniż* jibda bil-kliem *Roma Regina Mundi et Montana Florida* u gie ppubblikat minn Jakob Enderlin u stampat minn Thomas Astal. Teżisti wkoll it-tieni edizzjoni ta' dan il-ktieb bid-data ta' sentejn wara, jiġifieri 1688.

L-inċiżjoni turi iċ-*Ċittadella* mmarkata bħala *Castel* maqtugħa għaliha u r-Rabat imdawwar b'hajt fortifikat u diversi torrijiet. Naturalment, fil-produzzjoni ta' din l-inċiżjoni, l-artist uża wkoll il-liċenzja artistika apparti li jista' jkun li l-inċiżur ha dem jew fuq xi disinn magħmul minn haddiehor jew fuq deskrizzjoni bil-fomm. Minghajr ma noqghod nidhol fl-argument jekk qattx ir-Rabat kien imdawwar bis-swar jew le, din l-inċiżjoni turi r-Rabat imdawwar b'hajt fortifikat fejn jidhru wkoll diversi torrijiet kif ukoll id-daħla fortifikata. Taht l-istess inċiżjoni fuq l-istess paġna hemm inċiżjoni oħra li turi

torri fuq il-gżira ta' *Cominotto* jew *Kemunett*, torri li nafu li fuq din il-gżira qatt ma ezista. F'dan l-istess ktieb giet ippubblikata wkoll mappa ta' Malta fejn il-gżira ta' *Kemmuna* hija ndikata bħala *Cominotto*. Allura t-torri ta' *Kemmuna* mibni fl-1618 f'dan il-kas jibda jagħmel sens.

Tajjeb li wiehed josserva li biex tiġi prodotta stampa tajba, l-inċiżur irid inaqx id-disinn fuq il-pjanċa tar-ram bil-maqlub. Dan mhux dejjem kien isir u nsibu diversi inċiżjonijiet fejn l-istampa tas-sugġett tkun bil-maqlub. Jekk wiehed allura jaqleb l-immagni ta' din l-inċiżjoni, kemm il-veduta tar-Rabat kif ukoll dik ta' *Kemmuna* tibda tidher b'mod aktar konvinċenti u wiehed jista' jagħraf xebh mat-topografija taċ-*Ċittadella* u r-Rabat f'relazzjoni mal-kampanja *Ghawdxija* bis-siġar fuq il-lemin li jindikaw l-*Għasri* u z-*Żebbuġ* li fiż-żmien meta gie prodotta din l-inċiżjoni sar *Parroċċa* u l-*għoljiet* tad-*Dbiegi*, *Għar Ilma* u *Għammar* fuq in-naħa l-oħra. Biex inehhi kull dubju dwar il-veduta, l-inċiżur fis-sema poġġa skriżzjoni bil-kelma *GOZO*. L-inċiżjoni ta' Ghawdex u *Kemmuna* għandha qies ta' 163x123mm filwaqt li l-mappa ta' Malta għandha qisien ta' 120x162mm.

Din l-inċiżjoni ta' Ghawdex flimkien mal-mappa ta' Malta ġew esibiti dan l-aħħar f'Wirja ta' Mapep *Germaniżi* ta' Malta li ttellgħet mis-*Socjetà* tal-Mapep ta' Malta fil-Mużew Marittimu fil-Birgu. Dawn l-istess inċiżjonijiet ġew ukoll ippubblikati fil-katalgu '*German Malta Maps*' li gie ppubblikat għal din il-wirja miktub minn Dr Albert Ganado u Joseph Schirò.

*Hajr lis Sur Claude Micallef Attard.*